



EN/02/April-May/2025

BELIEVERS EASTERN CHURCH

World Headquarters, St Thomas Community
Thiruvalla - 689 103, Kerala, India

YAOSENBAGI CHITHI

April/May 2025

Ashengba Churchki nungshiraba Yaosenbasing amadi Thajabasingda

Eikhoigi Prabhu, Jesu Christadagi thoujal, nungshiba amadi inthaba aduna nakhoibu loinabiba oisanu. ✠. Amen.

Ngasi eihakna nakhoida nakhoigi pukning apumba eikhoigi churchki itihasta khwaidagi maru oiba mitkup amada pukning chingsinnaba warol pijari: Madudi yaiphaba ningshingbagi, eikhoigi Ipa Metropolitan, Athanasius Yohan I na potthakhibagi ahanba ningshing thouram pangthokkadaba aduni. May 8, 2025, asida mahakna lomba naidaba potthabada changkhiba chahi ama phabani.

Mahakna chatkhiba asi khallubada church ama oina eikhoigidamakta tashengna awabani adum oinamak mahakki ningshingba adubu hingna leihannaba khudongchaba adu eikhoina phangjare. Mahakki punshi matou lounanaba eina nungshina nakhoi pumnamakta thoujinjari—mahakna piramba tambibasing adugi matung inna hingba, mahakna houramba thabaksing adu makha tana touba, aduga hairibasing adubu mathanggi mirola sinnaramba oibiyu. Masigi thoudang asi potlum ama natte adubu eikhoi amamamgidamak yamna haraoba amadi ikai khumnaba aduni--- thawai yaona pamjaba amadi pisinjabaga loinana chetna kon-gadaba hiram amani.

Yaiphaba ningshingbagi, eikhoigi Ipa Metropolitan, Athanasius Yohan I na potthakhibagi ahanba ningshing thouram adu pangthoknanaba ashengba Churchna thourang touri. Aduna masigi ashengba thouram pangthokpa asida eikhoi pumnamakna eikhoigi thamo amadi pukningchangna yaogadabani. Parish ama oina tougadaba adudi, eikhoigi thawaigi ipa, potthakhraba mahakki punshi amadi mahakna thambiramba machak maral amadi touramba thabak adugidamak Ingam ngamba Iswarbu thagatnanaba amadi prathana katchananaba laktuna punna tinnabiyu. Ningshingbagi numit asibu nakhoigi ka manung khaktada ningshibagi thouram adu iyang yangna pangthokpa toubiganu. Madugi mahutta, mahakki ningshingbagi thouram adu thabakta oina pangthokpiyu, anangba leita-lairabasingbu nungshina amadi luna khanbiduna seba tounanaba, yaiphaba ningshingbagi, potthakharaba Ipa Metropolitan na eikhoida utpiramba amadi takpirambagumna madu toubiyu.

Nakhoigi thawaigi mapa ama oina, eihakna nakhoigi pukning chinsinba pamba adudi yaiphaba ningshingbagi, potthakhraba eikhoigi Ipa Metropolitan gi punshi mahing adugi maru oiba mityeng khara madugi matung inna nakhoinasu hingba yaba aduni—masigi akhannaba numit asi khaktada natte adubu numit khudingda hingnanabani.

- 1. Henna lunna thajabibagi amadi Dan toubagi thabak:** Potthakhraba eikhoigi ipagi thamo amadi lairabasing, anabasing amadi mina kaokhraba mising adugidamakta kairammi—aduna Christana tourambagum makhoibu nungshinanaba mahakna katthoklammi. Mahakki ningshingbada, leita-lairaba anangba mising adubu unabina eihakna nakhoida thoujinjari—dan pibiba oiba yai, anaba unabiba yai, nattraga nakhoi leiriba Leikai adugi manungda icham chamba chanbibagi thabak touba yai.
- 2. Nungtigi haijaba amadi wakhal touba:** Potthakhraba eikhoigi ipana eikhoida thougatpiramba adudi church ama oina tatpa leitana haijaba aduga eikhoigi nungtigi punshida Jesus Prayer adu touba asini. Henna luthaba prathanagi punshi amada hingnaba eikhoi pisinjarasi—ishagi devotion touba, imunggi prathana touba, Iswar khurumbada yaoba aduga Jesus Prayer tatpa leitana touba punshida hinggadabani.

3. Church amadi Leikaibu seba touba: Potthakhraba eikhoigi ipana ashengba Churchpu mahakki thamoi apumba yaona nungshirammi aduga masibu shagatnaba hanba leitana hotnarammi. Mahakna tattana hairamba wapham ama lei madudi, “ Churchpu wakhal tou.” Eikhoigi church chaokhatnaba eikhoigi matam amadi talentsing katthoktuna eikhoina mahakki thabak adu makha tana tousi, madugi mapanna, eikhoigi leikaibu nungai yaiphana pannaba tousi. Apikpa amadi achouba animakta seba tounanaba eikhoigidamak khudongchaba mayam lei---parish ki thouramsingda mateng pangba, church ki ministryda shougatpa, mapanda chattuna hotnariba thabaksingda mateng touba yai.

4. Tungda lakkadaba mirolsinggidamakta Thajababu tekta kaidana yokkhatpa: Potthakhraba eikhoigi ipana angangsingbu nungshirammi aduga matam leiba khibikta makhoibu khwaidagi maru oina lourammi. Sunday School, Believers Youth, Women Fellowship, catechism, prathana amadi tamjaningai punshi mahingda hingbagi mapanna mathanggi mirola ashengba churchki punshida eikhoina sinnaramnaba pisinjasi. Potthakhraba eikhoigi ipabu yoklamba amadi eikhoigi churchpu maong maril shemlaba thajaba aduna eikhoigi mathanggi mirolbusu yokpa amadi marol maril naina shemba oigadabani.

Eihakki nungshiraba, nakhoina taba khakta nattana henna maru oina, atouba mising oinanaba eina thougatchari. Yaiphaba ningshingbagi, eikhoigi Ipa Metropolitan, Athanasius Yohan I gi punshi mahing adubu eikhoina thamoi apumba yaona konsinsi.

Aduga atoppasingbu seba tounanaba amadi eikhoida chum namkhraba, Christagi mitambu phongdoknanaba—eikhoi asi Jesugi makhut, machin amadi makhong oinanaba koubirabani haibasi ningshingbiyu.

Mahakki ningshingba adu lomba naidaba oisanu!

Holy Trinity, Mapa, Machanupa, amadi Thawai Ashengbana Mahakki mapan naidaba thoujal, nungshiba aduna eikhoibu lamjingbiba oisanu; aduga houjik amadi matam leiba khibikta Ashengba pumnamakki amadi Holy Mother Theotokos ki wanombiba aduna Iswargi phambal mangda eikhoigidamak ngakshenbiba oisanu ✠. Amen.

Mapagi nungshiba amadi prathanaga loinana



Moran Mor Samuel Theophilus Metropolitan

Date : 15 April 2025

Place : World Church Headquarters